

# ស្វែងយល់នូវព្រះពុទ្ធជីវិតៈ «ព្យែររំលាប់ដោយការមិនចង់ព្យែរ»

នៅក្នុងសង្គមខ្មែរ ការកំណត់យកព្រះពុទ្ធសាសនាជាសាសនារបស់រដ្ឋត្រូវបានអនុវត្តជាច្រើនជំនាន់។ បារមីនាជាតិកម្ពុជាចែងក្នុងរដ្ឋធម្មនុញ្ញឆ្នាំ១៩៧៣របស់ព្រះរាជាណាចក្រកម្ពុជា គឺ «ជាតិ សាសនា ព្រះមហាក្សត្រ»។ ក្នុងមាត្រា៤៣ វាក្យខ័ណ្ឌទី៣ ក៏បានចែងដែរថា «ព្រះពុទ្ធសាសនាគឺជាសាសនារបស់រដ្ឋ»។ ដូច្នោះព្រះពុទ្ធសាសនាបានចាក់បូសយ៉ាងជ្រៅនៅក្នុងទំនៀមទម្លាប់ប្រពៃណីខ្មែរជាយូររយៈពេលណាស់មកហើយ។

នៅក្នុងរបបកម្ពុជាប្រជាធិបតេយ្យ សេរីភាពនៃការគោរពប្រតិបត្តិសាសនា ត្រូវបានកាត់បន្ថយពីកម្រិតខាងលើមកដល់កម្រិតសូន្យសុង។ ប្រជាជនដែលបានឆ្លងកាត់របបនេះយល់យ៉ាងច្បាស់ថា ខ្មែរក្រហមបានធ្វើទុក្ខបុកម្នេញលើសាសនាក្នុងអំឡុងឆ្នាំ១៩៧៥ - ១៩៧៩។

«ការធ្វើទុក្ខបុកម្នេញលើសាសនា»គឺជាបទឧក្រិដ្ឋមួយក្នុងចំណោមបទឧក្រិដ្ឋមួយចំនួនដែលស្ថិតក្នុងច្បាប់កាត់ទោសមេដឹកនាំជាន់ខ្ពស់ខ្មែរក្រហម។ ច្បាប់ស្តីពីការបង្កើតមានអង្គជំនុំជម្រះវិសាមញ្ញក្នុងតុលាការកម្ពុជាដើម្បីកាត់សេចក្តីឧក្រិដ្ឋកម្មទាំងឡាយដែលប្រព្រឹត្តទ្រង់នៅក្នុងរយៈកាលនៃកម្ពុជាប្រជាធិបតេយ្យ ត្រូវបានឡាយព្រះហស្តលេខដោយសម្តេចព្រះនរោត្តមសីហនុ ព្រះមហាក្សត្រនៃព្រះរាជាណាចក្រកម្ពុជាក្នុងខែសីហាឆ្នាំ២០០១។ នៅក្នុងជំពូកទី១ បទប្បញ្ញត្តិទូទៅ មាត្រា១ បានកំណត់ច្បាស់ថា «ច្បាប់នេះរៀបចំឡើងក្នុងគោលបំណងវិនិច្ឆ័យទោសមេដឹកនាំជាន់ខ្ពស់កម្ពុជាប្រជាធិបតេយ្យនិងជនទាំងឡាយណាដែលត្រូវទទួលខុសត្រូវចំពោះឧក្រិដ្ឋកម្មនិងការរំលោភយ៉ាងធ្ងន់ធ្ងរលើច្បាប់ព្រហ្មទណ្ឌកម្ពុជា រំលោភទៅលើច្បាប់និងទំនៀមទម្លាប់អន្តរជាតិ ហើយនិងរំលោភលើអនុសញ្ញាអន្តរជាតិដែលប្រទេសកម្ពុជាទទួលស្គាល់ហើយដែលបានប្រព្រឹត្តក្នុងអំឡុងថ្ងៃ ១៧ មេសា ១៩៧៥ដល់ថ្ងៃ២៦ មករា ១៩៧៩។»

ដោយសារមានជំនឿលើព្រះពុទ្ធសាសនាយ៉ាងមុតមាំប្រជាជនខ្មែរមួយចំនួនដែលនៅរស់នៅតាមស្រុកស្រែចម្ការ ពុំបានគិតកូរល្អិតល្អន់ពីទង្វើដែលខ្មែរក្រហមបានប្រព្រឹត្តនៅក្នុងឆ្នាំ ១៩៧៥ - ១៩៧៩ ថាជាបទល្មើសកម្រិតអន្តរជាតិធ្ងន់ធ្ងរនោះឡើយ។ មិនតែប៉ុណ្ណោះទៀតសោត ជនរងគ្រោះមួយចំនួនមិនចង់រំព្រកឡើងវិញនូវអតីតកាលដ៏ខ្មោចខ្ពើមដែលក្របដណ្តប់ដោយអំពើឃោរឃៅព្រៃផ្សៃរបស់មេដឹកនាំខ្មែរក្រហមឡើយ ហើយសុខចិត្តទទួលរងការរលឹចរលង់និងរស់ជាតិល្អដូចគ្នាយ៉ាងស្ងាត់ស្ងៀមទៅវិញដោយសារតែការភ័យខ្លាច។ លើសពីនេះទៅទៀត មីងមា លោកយាយ លោកតាខ្លះ បានលើកយកទស្សនៈព្រះពុទ្ធសាសនា«ព្យែររំលាប់ដោយការមិនចង់ព្យែរ»ជាក្នុងចិត្តហើយបង្កើនជីវិតចេញពីយុត្តិធម៌ទៅវិញ។

ទន្ទឹមនឹងនេះ ក៏នៅតែមានអតីតខ្មែរក្រហមមួយចំនួនទៀតយល់ច្រឡំដែរថា ទង្វើរបស់ខ្មែរក្រហមដែលបានប្រព្រឹត្តចំពោះជនរងគ្រោះរបស់ខ្លួន មិនគួរត្រូវបានរំព្រកឡើងវិញទេ ពីព្រោះវាគឺជារឿងអតីតកាលដែលកន្លងហួសជាយូរឆ្នាំមកហើយ។ ទៀវ សំផន អតីតកណៈប្រធានរដ្ឋនៃរបបកម្ពុជាប្រជាធិបតេយ្យបាននិយាយនៅឯសន្និសីទសារព័ត៌មាន នៅខែធ្នូ ឆ្នាំ១៩៩៧ ជាភាសាអង់គ្លេសទាំងអស់ដាក់រួបរួមថា «រឿងដែលកន្លងហួសទៅហើយឲ្យវាហួសទៅចុះ»។

ប្រសិនបើយើងបណ្តោយឲ្យអតីតកាលនៃកម្ពុជាព្យែររបស់ខ្មែរក្រហមកន្លងហួសទៅនោះ បញ្ហាក៏ថា វាមិនមែនជាទង្វើមួយនៃ«ព្យែររំលាប់ដោយការមិនចង់ព្យែរ»ទេ ពីព្រោះថា ប្រសិនបើយើងមិនស្រាយព្យែររបស់ខ្មែរក្រហមចេញទេ ព្យែរនេះក៏ចេះតែមានតទៅទៀត។

ពាក្យថា «ព្យែរ» មានន័យថា «ចំណងចិត្តក្រោធដែលចងដោយព្យាបាទ បម្រុងនឹងសងសឹកវិញ, ចំណងចិត្តជាសត្រូវ»

ចង់ពៀរ, ស្រាយពៀរ, មនុស្សមានពៀរ» ។ ចំណែកឯពាក្យ ថា «ព័រ» ក៏មានន័យដូចគ្នាទៅនឹងពាក្យ«ពៀរ»ដែរ ។ ខ្មែរប្រើ ពាក្យនេះជាបរិវារសព្ទសម្រាប់និយាយផ្សំនឹងពាក្យ«ទោស» គឺថា: ទោសព័រ គឺទោសនឹងពៀរ ឬទោសជាពៀរ ។ ពាក្យ ក្លាយរបស់ពាក្យ«ព័រ» គឺ «ព័រ» មានន័យថា អ្នកមានពៀរ, អ្នកចង់ពៀរ, បច្ចុប្បន្ន, សត្រូវ ។ ច្រើនប្រើក្នុងពាក្យកាព្យ: «យោធា ឥតរាជនឹងព័រ ប្រយុទ្ធរុកវិយ៉ាងអង្គអាច ធ្វើឲ្យសត្រូវបាក់ខ្ទប់ខ្ទាច ថយរត់ប្រសាចលែងឯកក្រោយ» ។

ក្នុងន័យព្រះពុទ្ធសាសនា«ពៀរត្រូវរំលាប់ដោយការមិនចង់ ពៀរ» គឺសំដៅលើ«ការរួចចាកពៀរព្រោះស្រាយពៀរ» មាន ន័យថា កាលបើបានជាចង់ពៀររួចទៅហើយ ដែលបានរួចរំដោះ ចាកពៀរលែងមានតទៅទៀត ព្រោះស្រាយចំណងពៀរនោះឲ្យ ជ្រះស្រឡះចេញ បើមិនស្រាយចេញទេ ពៀរក៏ចេះតែមានតា ទៅទៀត ។ ដូចពាក្យកាព្យថា «ទីយារុកុមារមានវាចារណ៍ ចៀសពៀរបាន ទើបមានសុខក្សេមក្សាន្ត បានសោយរាជ្យក្រុង រដ្ឋពីរ» ។ (រឿងទីយារុកុមារនិងព្រះបាទព្រហ្មទត្តក្នុងទីយារុកុមារ ជាតក ជាពុទ្ធភាសិត) ។

តាមពុទ្ធរចនលោកចែងថា «ពៀររំលាប់ដោយការមិនចង់ ពៀរ» ។ តើការដែលយើងនាំយកមេដឹកនាំខ្មែរក្រហមមកកាត់ ទោស ចាត់ទុកជាការចង់ពៀរដែរឬទេ? ឆ្លើយនឹងសំណួរនេះ ព្រះមហាសុមេធាធិបតី ទេព វង្ស សម្តេចព្រះសង្ឃរាជគណៈ មហានិកាយនៃកម្ពុជា បានមានសង្ឃដីកាថា វាអត់មានពៀរទេ ក៏ប៉ុន្តែបើពៀរតទៅទៀតនោះ អាចទៅសងដប់នោះ ។ បើដល់ កាត់ទោសនោះ វាចេះតែខុសទៅ វាចេះតែអូសពេញទាំងអ្នក ទាំងអស់គ្នាហ្នឹង បើមិនពៀរនឹង ប៉ុល ពត ចុះ ប៉ុល ពត ទៅ យកឯណា បើ ប៉ុល ពត ឆាប់បាត់ទៅហើយ ។

ថ្មីដ្បិតតែមេដឹកនាំជាន់ខ្ពស់ខ្មែរក្រហមមួយចំនួនដូចជា សុន សេន, ប៉ុល ពត និង កែវ ពក បានស្លាប់ទៅហើយក៏ ពិតមែន ប៉ុន្តែនៅមានមេដឹកនាំជាន់ខ្ពស់ខ្មែរក្រហមដែលនៅរស់ មួយចំនួនទៀត ដូចជា ខៀវ សំផន, ឆន ជា, អៀង សារី, អៀង ធីរិទ្ធ និង តាម៉ុក ជាដើម ត្រូវតែមានចំណែកក្នុងការ ទទួលខុសត្រូវចំពោះអ្វីដែលបានកើតឡើងក្នុងអំឡុងពេលនៃការ

គ្រប់គ្រងអំណាចរបស់របបកម្ពុជាប្រជាធិបតេយ្យ ។

អំពើរបស់មេដឹកនាំខ្មែរក្រហមដែលធ្វើឲ្យបាត់បង់ជីវិត ប្រជាជនច្រើនសន្ធឹកសន្ធាប់ហ្នឹង តើត្រូវតែត្រូវបានកាត់ទោស ឬក៏បណ្តោយទៅតាមកម្មពៀរ? ឆ្លើយនឹងសំណួរនេះ ព្រះមហា- សុមេធាធិបតី ទេព វង្ស បានមានសង្ឃដីកាថា មិនមែនបណ្តោយ តាមកម្មពៀរទេ ។ អ្វីត្រូវតែវិនិច្ឆ័យទាំងអស់ ក៏ប៉ុន្តែ វិនិច្ឆ័យឲ្យ មានយុត្តិធម៌ដឹង សូមឲ្យវិនិច្ឆ័យមានយុត្តិធម៌តាមរយៈសាសនា ដឹង ។...កុំឲ្យប្រកបនូវការកំរាមកំហែង ការប្រមាថមើលឆាយ មើលថៅកឺបត ក្រែងពៀរហ្នឹងវាត្រូវទៅទៀត ។

ចំណែកសម្តេចព្រះសុគន្ធាធិបតី ប៊ូរ ក្រី ព្រះសង្ឃរាជ គណៈធម្មយុត្តិកនិកាយនៃព្រះរាជាណាចក្រកម្ពុជា បានមាន សង្ឃដីកាថា រឿងគុណការ រឿងកាត់ទោសខ្មែរក្រហមអីទាំងអស់ ហ្នឹង អាត្មាក្នុងឋានៈជាអ្នកបួស ។ អ្នកបួស បើយោងទៅតាម ព្រះពុទ្ធដីកា សម្តេចព្រះសម្មាសម្ពុទ្ធ ស្តេចទ្រង់មានព្រះទ័យមេត្តា ករុណា មុទិតា ខុបកុរ ។ គឺថាមិនចំពោះថាអ្នកហ្នឹងជាស្ត្រីទេ គឺ ទ្រង់មានព្រះទ័យអីចឹង សូម្បីតែទេវទត្តដែលតាមធ្វើកុកព្រះពុទ្ធ អង្គ ព្រះពុទ្ធអង្គក៏ស្តេចទ្រង់ព្រះពុទ្ធនិញ្ញាតឲ្យចូលកាលដែរ ។

សម្តេចព្រះសុគន្ធាធិបតី ប៊ូរ ក្រី បានមានសង្ឃដីកាបន្ត ទៀតថា បើយើងគិតទៅតាមរបៀបខ្មែរយើងនាំពីបរមបុរាណ មក លោកថា «កាត់ទឹកមិនដាច់ កាត់សាច់វាយី» អាហ្នឹងក៏មួយ នៅក្នុងចំណោមពាក្យខ្មែរយើងដែលមានច្រើនមក ។ មួយទៀត គេថា «យល់ញាតិ ឃ្នាតច្បាប់» ។ អាហ្នឹងក៏មួយទៀតដែរ ។ អីចឹងសង្គមខ្មែរយើងយកមកប្រើទាំងអស់ ច្បាប់ក៏ប្រើ សាច់ញាតិ ក៏ប្រើ ប្រើទាំងពីរ ។

សុភាសិតខ្មែរទាំងពីរយូរ ពិតជាត្រឹមត្រូវណាស់ ។ «កាត់ ទឹកមិនដាច់ កាត់សាច់វាយី» ជារឿងមួយពិបាកខ្លាំងណាស់ ហើយជារឿងឈឺចាប់ទៀតផង ។ ក្នុងលោកយើងនេះ គ្មានអ្វី ដែលថាមិនអាចដោះស្រាយបាននោះទេ ប៉ុន្តែគ្រាន់តែត្រូវការ ពេលវេលាយូររហូតប៉ុណ្ណោះ ។ ដើម្បីធ្វើឲ្យសង្គមមួយមានការ អភិវឌ្ឍ និងក្លាយទៅជានីតិរដ្ឋ យើងត្រូវពុះពារខុសគ្រប់ បែបយ៉ាង និងទ្រាំទ្រការឈឺចាប់មិនតិចឡើយ ។ សូមទ្រាំការ លំបាក និងការឈឺចាប់មួយរយៈពេល ប្រសើរជាងការបណ្តែត

បណ្តោយឲ្យមានការលំបាកនិងការលឿនចាប់បន្តនាំមុខយើងជារៀងរហូត។ «យល់ញាតិយ្នាតច្បាប់» ក៏ជារឿងពិតមិនប្រកែកបានដែរនៅពេលដែលយើងចេះតែបន្តការយោគយល់គ្នាការអធ្យាស្រ័យឲ្យគ្នាដោយគ្មានដែនកំណត់នោះ។ ការប្រើមនោសញ្ចេតនាហួសហេតុក្នុងការលើកលែងទោសឲ្យគ្នាជាហេតុធ្វើឲ្យច្បាប់មានតួនាទីកាន់តែតិចតួចនៅក្នុងដំណើរការសង្គមដើម្បីឈានទៅកាន់នីតិវិធី។

សម្តេចព្រះសុភត្តាធិបតី ប៊ូរ ក្រី បានមានសង្ឃដីកាបញ្ជាក់ទៀតថា ពាក្យថា «អភ័យ» បានន័យថា គេយកមក គេអប់រំឲ្យកែចិត្ត កែកំនិតប្រព្រឹត្តទៅតាមផ្លូវល្អវិញ ដូចជាអង្គុលីមារអីប៊ីនដែរ ព្រះពុទ្ធអង្គុលីមារអីប៊ីនបង្កើតការអាក្រក់ តែលោកយកមកអប់រំឲ្យបួស បង្កើតអប់រំមួយហើយ។ តែយើងមិនមែនថា ឲ្យមកបួសអីប៊ីនទេ យើងអាចថាមកចូលអប់រំទៅតាមផ្លូវសង្គមដែលយើងត្រូវការដែលយើងនាំគ្នាជួយកសាងជាតិទៅតាមផ្លូវណាដែលល្អអីប៊ីនទៅ។

នៅក្នុងឆ្នាំ១៩៧៤ រាជរដ្ឋាភិបាលកម្ពុជាបានចេញច្បាប់មួយដាក់ខ្មែរក្រហមឲ្យនៅក្រៅច្បាប់ ប៉ុន្តែបច្ចុប្បន្ននេះ រាជរដ្ឋាភិបាលកម្ពុជាបានអនុញ្ញាតឲ្យចូលរួមរបស់ក្នុងសង្គមជាតិកម្ពុជាវិញ ហើយបានលើកលែងទោសដល់មេដឹកនាំខ្មែរក្រហមមួយចំនួន ដូចជាករណី អៀង សារី ជាដើមដែលត្រូវបានគុណការបដិវត្តន៍ប្រជាជនកម្ពុជាកាត់ឲ្យជាប់ទោសពីបទប្រល័យពូជសាសន៍នៅឆ្នាំ១៩៧៧។ រីឯច្បាប់ដើម្បីកាត់ទោសខ្មែរក្រហមក៏ជាការស្រាយ«ពៀរ»ដែលធ្វើឲ្យស្របទៅតាមព្រះពុទ្ធបណ្តាំថា «ពៀររំលាប់ដោយការមិនចង់ពៀរ» ។

ទាក់ទិននឹងសំណួរសួរថា តើក្នុងរបបខ្មែរក្រហមរឿងរ៉ាវនៃការសម្លាប់មនុស្ស វាជារឿងដូរលោក ឬដូរធម៌? ឆ្លើយនឹងសំណួរនេះ ព្រះមហាសុមេធាធិបតី ទេព វង្ស ក៏បានមានសង្ឃដីកាថា នេះបើតាមលោកតាពិចារណក៏មិនជ្រៅជ្រះ មិនដាច់ស្រេចដែរ។ ហេតុម៉េចបានដូច្នោះ? មកអំពីសត្វជាអ្នកអាស្រ័យកម្ម។ «កម្ម» បានន័យថាអំពើដែលធ្វើ។...មិនដឹងជាប៉ុល ពត គេចាប់ផ្តើមធ្វើ ឬក៏ជាពួកមួយមកពីលើហេតុអ្វី? បើថា ប៉ុល ពត គេមិនចាប់ផ្តើមធ្វើទេ អាទេនេះពៀររបស់ពួកយើង

បង្កើត វាមានពៀរពីអតីតមក។ «សោចបុព្វេ ចក្ក បុព្វកា»នេះ វាហូចឲ្យពីអតីតកាលមក «អតីតា ជាតបច្ចុប្បន្ន ធម្មា»នោះ។ ក្នុងរឿងកម្មពៀរនេះ មានសំណួរចោទសួរថាតើមេដឹកនាំ



វត្តអម្ពិលបី  
រូបថតឆ្នាំ១៩៧៧

ខ្មែរក្រហមសព្វថ្ងៃនេះបានទទួលកម្មដែលគេបានប្រព្រឹត្តហើយឬនៅ? ឆ្លើយនឹងសំណួរនេះ សម្តេចព្រះសុភត្តាធិបតី ប៊ូរ ក្រី មានសង្ឃដីកាថា ពិភពលោកគេស្អប់គាត់ គេដាក់ទោសគាត់ ទាំងអស់បង្កើតជាបាបកម្មរបស់គាត់ហើយ ឃើញទេអាហ្នឹងគាត់បាន

ទទួលរបស់គាត់ហើយ ។ សព្វថ្ងៃពិភពលោកមានអង្គការសហ-  
ប្រជាជាតិជាដើម គេចេះតែទទួលដើម្បីនឹងកាត់ទោសដាក់ទោស  
គាត់ហ្នឹង អាហ្នឹងសុទ្ធតែបាបកម្មរបស់គាត់ហើយ ។



សម្តេចព្រះសុគន្ធាធិបតី ប៊ូរ ត្រី មានសង្ឃឹកបញ្ជាក់  
បន្ថែមថា ព្រះពុទ្ធជាម្ចាស់លោកថា យើងមានកម្មជារបស់ខ្លួន  
កើតមកមានកម្មមកជាមួយហើយ ។...បើអត់កម្មអត់កើតទេ  
កើតព្រោះកម្ម រស់នៅព្រោះកម្ម ស្លាប់ទៅក៏ព្រោះកម្ម ។

សម្តេចព្រះសុគន្ធាធិបតី ប៊ូរ ត្រី មានសង្ឃឹកបញ្ជាក់  
បន្ថែមទៀតថា ក្នុងព្រះពុទ្ធសាសនាមិនប្រើពាក្យបែបដូចខាង  
គឺសុទ្ធតែកម្មទាំងអស់ កម្មហ្នឹងនាំឲ្យទៅអីចឹង អំពើដែលយើងធ្វើ  
ហ្នឹងនាំយើងទៅអីចឹង ។...ប៉ុន្តែមនុស្សយើងបើយើងមិនជឿកម្ម  
យើងរកការស្ងប់អត់ឃើញទេ ក្នុងជីវិតរស់ក្នុងគ្រួសារក៏អីចឹង  
រស់នៅក្នុងសង្គមក៏អីចឹង ។

គ្រប់ទង្វើរបស់ខ្មែរក្រហមដែលបានប្រព្រឹត្តប្រឆាំងនឹងជន  
រងគ្រោះរបស់ខ្លួន មិនអាចចាត់ទុកថា ជាបែបដូចបានឡើយ ។ វា  
សុទ្ធតែជាចេតនានៃកម្ម ដែលខ្មែរក្រហម បានសាងមកទាំង  
អស់ ។ ប្រសិនបើខ្មែរក្រហមមិនជឿថា នេះជាកម្មរបស់ខ្លួនទេ  
នោះ ខ្មែរក្រហមពិតជាមិនអាចរស់នៅក្នុងសង្គមបានឡើយ ។  
វិធីល្អបំផុតដើម្បីឲ្យខ្មែរក្រហមអាចរួមរស់នៅក្នុងសង្គមបាន  
លែងមានកម្មពៀរតទៅទៀតនោះ គឺត្រូវតែស្រាយនូវចំណងកម្ម  
ពៀរទាំងអស់នោះឲ្យជ្រុះស្រឡះតាមរយៈការដាក់ឲ្យទទួលខុស  
ត្រូវចំពោះមុខច្បាប់ ដើម្បីយុត្តិធម៌ និងការអភិវឌ្ឍសង្គមជាតិ  
កម្ពុជាឈានទៅកាន់និរន្តរ៍ ។

នៅក្នុងន័យព្រះពុទ្ធសាសនា ក៏ដូចក្នុងន័យច្បាប់ដែរ ពៀរ  
នឹងតាមដ្តនាំចំពោះអ្នកដែលប្រព្រឹត្តនូវអំពើបាប ។ ច្បាប់នឹង  
ដន្ទាទោសចំពោះបុគ្គលដែលប្រព្រឹត្តខុសនឹងច្បាប់ ។ ផ្អែកតាម  
គោលការណ៍ទូទៅនៃច្បាប់ គឺបុគ្គលគ្រប់រូបមានសិទ្ធិស្មើគ្នាចំពោះ  
មុខច្បាប់ ។ បើច្បាប់ផ្តល់យុត្តិធម៌ពិតប្រាកដ កម្មពៀរនឹងលែង  
កើតមានទៀតហើយ ។ ការនាំយកមេដឹកនាំជាន់ខ្ពស់នៃរបប  
ខ្មែរក្រហមមកវិនិច្ឆ័យទោស គឺជាទង្វើមួយបង្ហាញនូវពៀររំលាប់  
ដោយការមិនចង់ពៀរ ។ ហេតុនេះ ការនាំយកមេដឹកនាំ  
ជាន់ខ្ពស់ខ្មែរក្រហមមកកាត់ទោស ពុំមែនជាការចងកម្មចងពៀរ  
នោះទេ ប៉ុន្តែត្រូវធ្វើយ៉ាងណាដើម្បីធានាឲ្យមានយុត្តិធម៌មួយ  
ដែលមនុស្សទូទៅអាចទទួលយកបាន នោះទើបអាចចាត់ទុកថា  
ជាពៀររំលាប់ដោយការមិនចង់ពៀរ បាន ។ ទោះបីជាមាន  
យល់ឃើញយ៉ាងណាក៏ដោយ សង្គមមានច្បាប់ ហើយច្បាប់  
មានគុណទីសំខាន់ គឺស្វែងរកយុត្តិធម៌ជូនជនរងគ្រោះដែលត្រូវ  
បានរំលោភនៅក្នុងច្បាប់នៃសង្គម ។

ខួប សុភារិទ្ធ